

22/10/2025

09.25 AM

آداب

یہ آکاش وانی سرینگر ہے ۔

اب آپ ﷺ بصارت غل سے خبریں سنئے

لیفٹنٹ گورنر

لیفٹنٹ گورنر منوج سنہا نے جموں کشمیر پولیس کو فرائض ، نظم و ضبط اور بے لوث خدمت کا ایک مجسمہ قرار دیتے ہوئے کہا ہے کہ اس فورس نے ہمیشہ قوم کی ترقی نیز شہریوں کی جانوں کو تحفظ دینے کو ترجیح دی ہے ۔ کل پولیس یادگاری دن کے سلسلے میں پولیس میموریل زیون میں جموں کشمیر پولیس کے شہید اہلکاروں کو خراج عقیدت ادا کرنے کے بعد تقریب سے خطاب کرتے ہوئے انہوں نے کہا کہ پولیس دہشت پسندی کا مقابلہ کرنے ، قوانین نافذ کرنے ، جرائم کی تحقیقات کرنے کے ساتھ ساتھ ناگہانی آفات کے دوران لوگوں کی مدد کرنے میں کلیدی رول ادا کرتا ہے ۔

وزیر اعلیٰ

میموریل پر Martyrs وزیر اعلیٰ عمر عبداللہ نے بھی کل پولیس یادگاری دن کے موقعہ پر پولیس غل دائرے چڑھا کر شہید پولیس اہلکاروں کو خراج عقیدت ادا کیا ہے ۔ اس موقعہ پر کئی کابینہ وزراء ، چیف سیکریٹری اٹل ڈلو ، ڈائریکٹر جنرل پولیس نلن پر بھات اور کئی دیگر اعلیٰ افسران بھی موجود تھے ۔ ادھر جموں کشمیر پولیس کی طرف سے اس دن کی مناسبت سے کئی مقامات پر خون کا عطیہ دینے کے کیمپوں کا انعقاد کیا گیا ۔

جموں پولیس

پولیس یادگاری دن کے سلسلے میں کل جموں کے مختلف اضلاع میں بھی خصوصی تقاریب کا انعقاد کیا گیا جن میں اُن پولیس اہلکاروں کی قربانیوں کو یاد کر کے انہیں خراج عقیدت ادا کیا گیا جنہوں نے اپنے فرائض کی انجام دہی کے دوران اپنی جانیں نچھاور کیں ۔

GST

کی GST اصلاحات سے بنیادی سطح پر لوگ مستفید ہو رہے ہیں ، کیونکہ GST جموں کشمیر میں نئی شرحیں لاگو ہونے کے بعد روزمرہ کے استعمال کی مختلف اشیاء کی قیمتیں کم ہوئی ہیں ۔

اصلاحات پر عام لوگ اور تاجر اطمینان کا اظہار کر رہے ہیں ۔ یہ ہیں صحافی عارف بلوچ GST کے تاثرات ۔

کاغذات نامزدگی

بڈگام اور نگرولہ اسمبلی حلقوں کے لئے داخل کئے گئے کاغذات نامزدگی کی آج جانچ پڑتال ہو رہی ہے ۔ ان دو حلقوں کے لئے کل 33 امیدواروں نے اپنی نامزدگیاں داخل کی ہیں ۔ امیدوار 24 اکتوبر تک اپنے کاغذات واپس لے سکتے ہیں ۔ ان دو حلقوں میں گیارہ نومبر کو ووٹ ڈالے جائیں گے جبکہ ووٹوں کی گنتی 14 نومبر کو عمل میں لائی جائے گی ۔

ریجنل پاسپورٹ آفس

ریجنل پاسپورٹ آفس سرینگر کرگل کے لوگوں کو پاسپورٹ کی معیاری سہولیات دستیاب کرانے کے لئے آج سے لے کر 24 اکتوبر تک کرگل میں ایک موبائل پاسپورٹ وین کو کام پر لگا رہا ہے ۔ ریجنل پاسپورٹ آفیسر سرینگر بی ایس راوت نے کہا کہ یہ موبائل پاسپورٹ گاڑی نیشنل انفارمیٹکس سینٹر نزدیک ڈپٹی کمشنر آفس کرگل میں موجود رہے گی ۔ انہوں نے آکاشوانی نیوز سرینگر کے ساتھ بات کرتے ہوئے کہا ۔

ملاقات LG

جنتا دل یونائٹڈ جموں کشمیر کے صدر جی ایم شاہین نے کل راج بھون سرینگر میں لیفٹننٹ گورنر منوج سنہا کے ساتھ ملاقات کی۔ پارٹی کے جنرل سیکریٹری ابرار احمد بٹ اور کئی دیگر لیڈر بھی ان کے ہمراہ تھے۔ دریں اثناء جموں کشمیر جنرل لائن ٹیچرس فورم کا ایک وفد بھی لیفٹننٹ گورنر سے ملاقی ہوا۔

اڑان

شہری ہوا بازی کی مرکزی وزارت نے کہا ہے کہ پچھلے نو برسوں کے دوران ریجنل کنیکٹوٹی سکیم ”اڑے دیش کا عام ناگرک“ یعنی اڑان کے تحت تین لاکھ 23 ہزار پروازوں کے ذریعے سے ایک کروڑ 56 لاکھ مسافروں نے سفر کیا۔ واضح رہے کہ اڑان سکیم کا آغاز 21 اکتوبر 2016 کو کیا گیا تھا۔ نئی دلی میں منعقدہ ایک تقریب سے خطاب کرتے ہوئے شہری ہوا بازی کے سیکریٹری سمیر کمار سنہا نے کہا کہ اڑان سکیم سے عام لوگوں کو کافی فائدہ ملا ہے۔

درجہ حرارت

سرینگر میں رات کا کم سے کم درجہ حرارت 6 اعشاریہ 6 ڈگری جبکہ جموں میں رات کا کم سے کم درجہ حرارت 16 اعشاریہ 2 ڈگری سیلسیس ریکارڈ کیا گیا۔

اس کے ساتھ ہی خبروں کا یہ بلیٹن ختم ہوا۔

خبروں کا اگلا بلیٹن دن میں بارہ بج کر تیس منٹ پر اردو میں نشر ہو گا۔

ہمیں دیجئے اجازت

خدا حافظ